

Azərbaycan Ordusu, Azərbaycan əsgəri bilməlidir ki, ölkəmizin ərazi bütövlüyü nəyin bahasına olursa olsun, bərpa edilməlidir.

Heydər ƏLİYEV



AZƏRBAYCAN ORDUSU

AZƏRBAYCAN RESPUBLİKASI MÜDAFİƏ NAZİRLİYİNİN ORQANI

Qəzet 1992-ci il fevralın 11-dən çıxır

7 sentyabr 2016-cı il № 69 (2084)

Qiyməti 25 qəpik

Ön xətdən reportaj

Dağ vüqarlıları



Zaman-zaman Vətənimizə sarı yad əllər uzanıb, yurdumuzu özlərinə "vətən" etmək istəyiblər. Lakin Vətən qədrini bilən xalqımızın igid oğul və qızları düşməyə qarşı daim mübarizə aparıblar. Millətimizin, dövlətimizin gələcəyi naminə fədakarlıqlar göstərirlər. Vətən təəssübünü çəkən övladlarımız bu gün də əldə silah gecə-gündüz demədən səngərlərdə ayaq-sayıqlar.

Əzəli və əbədi düşmənimiz olan erməni millətçiləri öten əsrin sonlarında havadarlarının dəstəyi ilə Azərbaycanın qədim ərazisi olan Dağlıq Qarabağı işğal etməyi qarşılına məqsəd qoydular. On illər boyu bizimlə qonşuluqda yaşamalarına baxmayaraq, xain ermənilər fürsət düşən kimi bəd niyyətlərini həyata keçirməkdən çəkinmədilər. Düşmənlər torpaqlarımızın 20 faizini işğal etsə də, bu müvəqqətdir, Azərbaycan xalqı heç zaman işğalla barışmayacaq.

Əzəli yurd yerlərimizi işğaldan azad etmək üçün ordumuz dayanmadan döyüş hazırlığını artırır. Ölkə rəhbərliyi ordunun təminatına xüsusi diqqət yetirir. İstər hərbi hissələrin maddi-texniki təminatı, istərsə də hərbi qulluqçuların sosial-məişət şəraitinin yaxşılaşdırılması baxımından əhəmiyyətli işlər görülür. Cəbhə bölgələrində müasir tələblərə cavab verən hərbi şəhərciklərin istifadəyə verilməsi onu göstərir ki, orduya qayğı yüksək səviyyədədir.

Silahlı Qüvvələrin döyüş hazırlığına gəlinə isə, döyüş atışlı təlimlərin keçirilməsi şəxsi heyətin hərbi vərdişlərini daha da təkmilləşdirir.

Bu günlərdə cəbhə bölgəsində ezamiyyətdə olarkən zabit Ədalət Hacıyev bildirdi ki, düşmənlə təmas xəttində xidmət edən əsgərlər ixtisaslarına uyğun bilik və bacarıqlarını durmadan artırır. Müdafiə nazirinin təsdiq etdiyi plana uyğun bölmələrdə dərslər keçirilir və şəxsi heyətin döyüş hazırlığına ciddi diqqət yetirilir.

Zabit Əfqan Abdurəhmanovun tabeliyində olan ön xətdəki bölməyə gedirik. Bir vaxtlar burada xidmət etdiyimdən mövqelərə apan yollara yaxşı bələdəm. Zabit Elnur Hüseynov əraziyə bələd olduğunu biləndə 20 il əvvəli xatırladı. Elnur ali hərbi təhsilini bitirib zabit kimi xidmətə başlayanda, bu hərbi hissədə ayrı-ayrı bölmələrdə xidmət et-

mişik. Cəbhədə atəşkəsin ilk illərində baş verənləri xatırladıq. O dövrlə indini müqayisə etdik, ərzaq, əşya, texnika, bir sözlə, bütün növ təminatlarda çox böyük dəyişikliklərin olduğunu fəxrə bildirdik. Baş verən hər bir yenilik postda duran əsgərin yüksək döyüş hazırlığı naminə yaradılıb.

Zabit Əfqan Abdurəhmanovun komandiri olduğu bölmə dağlıq ərazidə yerləşməsinə baxmayaraq, şəxsi heyətin məişəti üçün yüksək şərait yaradılıb. Düşmənlər hücumunu dəf etmək üçün dərin səngərlər qazılıb, müasir tələblərə cavab verən atəş sektorları açılıb. Əgər düşmənlər həmlə edərsə, qarşısını almaq üçün uyğun müdafiə quruluşu. Zabit Ramin Quliyev deyir ki, düşmənlər hücumunun qarşısını almaq üçün şəxsi heyətimiz yətinə döyüş hazırlığına malikdir.

(Ardı 4-cü səhifədə)



Topçularımız hazırlıqlarını artırır

3-cü səhifədə



Səngərlər alınmaz qaladır

4-cü səhifədə



Əlahiddə Ümumqoşun Orduda növbəti buraxılış mərasimi

5-ci səhifədə



“Həkim düşdüyü vəziyyətdən asılı olmayaraq insanlığını, humanistliyini itirməməlidir”

6-cı səhifədə

El ağsaqqalları işğaldan azad edilmiş Lələtəpə zirvəsində qurban kəsiblər

*Silahlı Qüvvələrdə
"Milli-mənəvi dəyərlərə
hörmət, dini radikalizmə
nifrət!" devizi altında
keçirilən silsilə tədbirlər
aylığı davam edir.*

Respublikamızın Muğan bölgəsinin bir qrup ağsaqqalı aprel döyüşləri zamanı düşmən işğalından azad edilmiş zirvələrdə olub və igid Vətən oğulları ilə görüşüblər.

Əvvəlcə Lələtəpədə el qəbiristanlığı ziyarət edilib, 23 ildən çox Azərbaycan əsgərinin yolunu gözləmiş soydaşlarımızın ruhuna "Yasin" oxunub.

El ağsaqqallarını müşayiət edən Müdafiə Nazirliyinin zabiti polkovnik Abdulla Qurbani iştirakçısı olduğu aprel döyüşlərini xatırlayaraq diqqətə çatdırıb ki, həmin günlər əsgərlərimiz qələbə qazanmaq əzmi ilə döyüşlərə atılıb və düşmən üzərinə od ələyirdilər. "Mövqələrimizə silahlı basqın etmiş ermənilər ordumuzun əks-həmlə ilə hücumu keçdiyini görüb silah-sursat və döyüş texnikalarını ataraq qaçmağa məcbur olurdular. Həmin günlər düşmən gözləmədiyi halda Azərbaycan Ordusunun qətiyyətli zərbəsinə tuş gəlmişdi. Cəbhənin Goranboy, Tərtər, Ağdərə istiqamətlərindən də qələbə müjdələri eşidilirdi. Bu, Azərbaycan dövlətinin və ordusunun gücünü, xalqımızın həmrəyliyini, vətənpərvərliyini bir daha təsdiq edən müqəddəs savaş idi. Aprel döyüşlərində əsgər və zabitimiz şəhidlik zirvəsinə ucalsa da, şəhidlərimizin intiqamı birə on qat alındı.

Döyüşdə qəhrəmanlıqla həlak olanların, eləcə də şəxsi rəşadət və şücaət nümunələri göstərən döyüşçülərimizin xidmətləri Azərbaycan Respublikasının Prezidenti cənab İlham Əliyev tərəfindən yük-



və ehtiramla yad edilib, müharibə qazilərində daha böyük uğurlar arzulanıb.

Lələtəpə uğrunda döyüşlərdə göstərdikləri şəxsi rəşadətə görə Prezidentin sərəncamına əsasən, "İgidiyə görə" medalı ilə təltif olunmuş zabıt Nemət Məmmədov, müddətdən artıq həqiqi hərbi xidmət hərbi qulluqçuları Teymur Əliyev və Rövşən Rəhimov aprel döyüşlərini xatırlayaraq ordumuza başucalığı gətirən həmin şərəfli günləri yenidən yaşayıblar.

Qeyd edilib ki, Lələtəpə zirvəsində dalğalanan bayraq vaxtilə bu bölgədə gözlərinin nurunu itirmiş, iki dəfə paralimpiya çempionu İlham Zəkiyevin şərəfinə ilk Avropa Oyunlarında ucaldılan bayraqdır. Aprel döyüşlərindən bir neçə ay öncə igid döyüşçü xidmət etdiyi hərbi hissənin şəxsi heyəti ilə görüşmüş və bu bayrağın tezliklə işğaldan azad ediləcək əzəli torpaqlarımızda dalğalanmasını arzulamışdı. Görüş iştirakçıları "Rio-2016" Yay Paralimpiya Oyunlarında İlham Zəkiyevin yene

Hacı Mail İslam dinində şəhidliyə xüsusi önəm verildiyini, şəhidlərin ölməzliyini vurğulayıb. O fəxrlə bildirib ki, İmişli-dən olan kapitan Nəcməddin Savalanov və baş leytenant

yüksək səviyyədə qeyd olunduğunu deyən Əmir Hoca Azərbaycanda ahısqa türklərinin və bütün xalqların dostluq, qardaşlıq şəraitində yaşadıklarını xatırladıb.



Cavid Dədəkişiyev də aprel döyüşlərində öz şərəfli ölümləri ilə əbədiyyətə qovuşmuş və gəncliyə nümunə olmuşlar.

Sabirabad rayonundan olan Hacı Əliqardaş İbrahimov xalqımızın Ali Baş Komandanına inandığını, Vətən əsgərinə güvəndiyini böyük inamla qeyd edərək, məhz aprel döyüşlərində bu inamın, bu güvəncin qələbə çaldığını vurğulayıb.

Hacı Əliqardaş çıxışını peyğəmbərimizin "Sərhəddə keşik çəkən gözləri cəhənnəm odu yandırmayacaqdır" kəlamları ilə bitirib.

Saatlı rayonundakı altı ahısqa türkü kəndinin ağsaqqalı Əmir Hocanın çıxışı alqışlarla qarşılanıb. Oğlunun Silahlı Qüvvələrdə həqiqi hərbi xidmətdə olduğunu fəxrlə deyərək tədbir iştirakçılarının nəzərinə çatdırıb ki, o, ahısqa türküdür. 1958-ci ildə ailələri Gürcüstandakı minillik dedə-baba yurdlarından Azərbaycana sürgün ediləblər. Onlar burada özlərinə ikinci Vətən tapıblar. Azərbaycanlılarla sevincləri də, kədərləri də bir olub. Onlarla ahısqa türkü Qarabağ uğrunda döyüşlərdə şəhid olub. Azərbaycanın Milli Qəhrəmanı şəhid İsgəndər Aznaurovun 60 illik yubileyinin Müdafiə Nazirliyi tərəfindən

Əmir Hocanın dediyi "Nə qədər ahısqa türküyəm, o qədər də azərbaycanlıyam. Nə qədər azərbaycanlıyam, bir o qədər də ahısqa türküyəm" sözləri əsgərlər tərəfindən alqışlanıb.

rını salımlayıb və Qurban bayramı ərəfəsində onların bu zirvəyə qalxdıqlarını tədqirəlayıq hal kimi qiymətləndirib. Əmin olduğunu bildirib ki, el ağsaqqallarının xeyir-duası, məsləhət və tövsiyələri ilə öz xalqına, dövlətinə və Ali Baş Komandanına sadıq olan Azərbaycan əsgəri bundan da böyük qələbələrə imza atacaqdır.

Görüşdə Dini Qurumlarla İş üzrə Dövlət Komitəsinin Sabirabad, İmişli, Saatlı, Beyləqan və Xocavənd rayonları üzrə şöbəsinin müdiri Cavanşir Bəhramov, Qafqaz Müsəlmanları İdarəsinin Sabirabad və Saatlı rayonları üzrə səlahiyyətli nümayəndəsi Kərbəlayi Ağakərim, Saatlı rayon Vaxan kənd məscidi dini icmasının sədri və axundu Yadigar Aslanov, Sabirabad ağsaqqallarından Şamil Həsənov, Qulamhüseyn Məmmədov, İmişli rayon Aranlı kənd məscidi dini icmasının sədri Sərxan Kərimov çıxış edib və döyüşçüləri maraqlandıran sualları ətrafı cavablandırdıblar.

Hərbi hissə komandirinin şəxsi heyətlə iş üzrə müavini polkovnik Elçin Kərimov bayram ərəfəsində əsgərlərə baş çəkdiyi, onlara dəyərli ağsaqqal öyüd-nəsihətləri verdikləri üçün el ağsaqqallarına komandanlığın təşəkkür və minnətdarlığını bildirib.

Əməkdar jurnalist Rəşid Fəxrəlinin "Lələtəpə" kitabı görüş iştirakçılarına hədiyyə edilib.

El ağsaqqalları Lələtəpədə qurbanlar kəsib, döyüşçülərə xalqımızı yeni-yeni qələbə müjdələri ilə bir daha sevindir-məyi arzulayıblar.

El ağsaqqalları tankçılarla görüşüb, hərbi hissənin qərar-gahı önündə toplanmış əsgər və zabitlərin qarşısında çıxış edib, aprel döyüşlərinə həsr olunmuş video-çarxları birlikdə izləyiblər.

Gəncə Qarnizonu Zabıtlar



sək qiymətləndirilərək onlara fəxri adlar verilib, döyüş ordeni və medalları ilə təltif olunublar. Bu gün də igid döyüşçülərimiz Vətən torpaqlarının keşiyində ayıq-sayıq durub, azad etdikləri mövqələri möhkəmləndirib və Ali Baş Komandanın hər bir əmrinə hər an hazırdırlar."

Şəhidlərin xatirəsi hörmət

də uğur qazanacağına əminliklərini bildirişlər.

İmişli rayonundan olan el ağsaqqalı Hacı Mail Hacıyev Lələtəpə fəthləri ilə bir sən-gərdə olmaqdan böyük qürur duyduğunu deyib. Onun Məhəmməd Füzulinin "Vətənimdir" qəzəlini böyük şövqlə söyləməsi əsgərlərdə xoş ovqat yaradıb.



Lələtəpə döyüşlərində göstərdiyi şücaətə görə Azərbaycanın Milli Qəhrəmanı fəxri adına layiq görülmüş polkovnik Şükür Həmidovun zirvəyə qalxması və görüş iştirakçılarına qoşulması həm qonaqlarda, həm də döyüşçülərdə böyük ruh yüksəkliyi yaradıb. Milli Qəhrəman el ağsaqqalla-

Evinin səyyar laboratoriyasında təcili çap olunan fotolar qonaqlar üçün ən əziz xatirə hədiyyəsi olub.

Muğanın el ağsaqqalları gecədən xeyli keçmiş cəbhə bölgəsindən xoş təəssüratlarla geri dönüblər.

Müdafiə Nazirliyi
Mətbuat Xidməti

Döyüş hazırlığı

Topçularımız hazırlıqlarını artırırlar



Silahlı Qüvvələrdə yeni tədris mövsümü davam edir. Şəxsi heyətə təsdiq olunmuş plana əsasən məşğələlər keçirilir. Bununla da hər bir əsgərə tutduğu vəzifəyə uyğun bilik və bacarıqlara yiyələnmək üçün şərait yaradılır. İxtisaslı, peşəkar zabıtların rəhbərliyi altında əsgərlər hərbi vərdişlərini artırırlar. Ön xətt bölmələrində olduğu kimi, artilleriya sahəsində də döyüş hazırlığının artırılmasına ciddi önəm verilir. Zabıt Baba Hətəmov söhbət zamanı tabeliyində olan bölmələrin döyüş hazırlığından söz açdı:

- Ümumiyyətlə, hər bir əsgərin ixtisas hazırlığına ciddi önəm veririk. İstər top komandiri, istər tuşlayıcı, istərsə də heyət üzvlərinin hər biri istifadəsində olan silahın sirlərini mükəmməl bilməlidir. Sonda isə təlim-atış çalışmaları yerinə yetirilir. Bu mərhələni keçməyən əsgəri ön mövqedə olan heyətlərə təyin etmək olmaz.

Zabıt daha sonra tabeliyində olan heyətlərin döyüş hazırlığının yüksək olduğunu bildirdi. "Heyətlərarası birincilik təşkil edilir ki, bu da şəxsi heyətin daha mükəmməl döyüş vərdişlərinə yiyələnməsinə yol açır."

Bölmələrin məşğələ yerində hər bir əsgərin yüksək əhval-ruhiyyədə olduğu onların komandaları çevik yerinə yetirilmələrindən hiss olunurdu. Topların döyüşə hazır vəziyyətinə gətirilməsi zamanı əsgərlər verilən komandaları çevik yerinə yetirməyə çalışırdılar.

Məşğələ yerində bölme komandiri kapitan Nicat Haqverdiyev ilə görüşürük. Dərs rəhbəri keçdiyi məşğələnin möv-



zusu ilə bizi tanış edir. "Top heyətləri "səfər" vəziyyətindən "döyüşə" hazır olmaq üçün bacarıqlarını təkmilləşdirirlər. Hər bir heyət üzvü verilən komandanı vaxtında və düzgün yerinə yetirməlidir. Bunun üçün əvvəlcə əsgərlər nəzəri biliklərə malik olmalıdırlar. Daha sonra isə praktiki olaraq döyüş tapşırığını ye-

rinə yetirməlidir. Hazırda heyət üzvləri vacib olan tapşırıqları təkrar edirlər".

Top heyətinə yaxınlaşırıam. Əsgərlərin üzündə məğrurluq, hər an döyüşə atılmaq üçün yüksək ruh var. Onlar indiyə qədər qazandıqları vərdişləri düşmən üzərində tətbiq etmək istəyirlər.

Çavuş Bəxtiyar Məmmədov yeddi ildən artıqdır ki, orduda xidmət edir. Onun komandiri olduğu heyət həmişə döyüş-atışlı təlimdə və nizam-intizamda fərqlənib. Kiçik komandirin peşəyə olan sevgisi tabeliyində olan əsgərlərə də yüksək döyüş bacarıqları aşılayır. Heyət komandiri şəxsi nümunəsini əsgərlərə təlqin edib. Onlar da komandirin müsbət keyfiyyətlərini özlərinə nümunə bilirlər.

Tuşlayıcı Xəyal Telmanlı Bakı şəhərində anadan olub. Bir ildən artıqdır ki, ordu sıralarında xidmət edir. Onun başlıca məqsədi topçu olaraq üzünə düşən döyüş tapşırığını yüksək səviyyədə yerinə yetirməkdir. Əsgər deyir ki, erməni tapdağı altında olan torpaqlarımızı azad etmək

üçün hər an döyüşə hazırdır.

Heyət üzvlərindən sumqayıtlı Taleh Xələfov, bakılı Kamil Süleymanov, şəkili Anar Nəsimov və başqaları da işğal olunan yurdlarımızı azad etmək üçün Ali Baş Komandanın əmrini gözlədiklərini bildirdilər.

Vətəni canlarından artıq sevən oğullarımız deyir ki, xidmət müddətini başa vurub ordu sıralarından tərxis olunsalar belə, torpaqlarımızın azad edilməsi üçün hər an döyüşə hazır olacaqlar. "Vətəni biz qoruralıyıq, onun keşiyində ayıq-sayıq dayanmalıyıq, düşmənin istənilən həmləsinin qarşısını almalıyıq. Bu yolda canımızdan belə keçməyə hazırıq. Ərənlərin bizə əmanət qoyduğu Vətəni qoruyub saxlamaq bizim müqəddəs vəzifəmizdir", - deyir gənc artilleriyaçılar.

**Mayor
Bəxtiyar ƏLİYEV,
"Azərbaycan Ordusu"**

Hərbi tibb xidməti üzrə ekspertlərin görüşü keçirilib



Müdafiə Nazirliyi ilə Almaniyə Federativ Respublikası Federal Müdafiə Nazirliyi arasında iki-tərəfli əməkdaşlıq planına əsasən, sentyabrın 6-da Bakı şəhərində tibb xidməti üzrə ekspertlərin görüşü keçirilib.

Tədbirdə Müdafiə Nazirliyi Tibb Baş İdarəsinin rəisi general-mayor Natiq Əliyev, Almaniyə Federativ Respublikası Federal Müdafiə Nazirliyi Çevik Tibb Əməliyyat mərkə-

zinin nümayəndələri Ronni Mixael və Mikael Zann iştirak ediblər.

İki gün davam edəcək tədbirdə hərbi tibb mütəxəssisləri "Tibb bölmələri əməliyyatlarda" mövzusunda müzakirələr aparacaq, təcrübə və fikir mübadiləsi keçirəcəklər.

Səfər zamanı qonaqlar Silahlı Qüvvələrin Baş Klinik Hospitalına baş çəkərək şöbə və bölmələrdə yaradılmış şəraitlə, eləcə də müasir tibbi avadanlıqla təchiz edilmiş müalicə korpusları ilə tanış olacaqlar.

**Müdafiə Nazirliyi
Mətbuat Xidməti**

Müdafiə Nazirliyi Mətbuat Xidmətinin məlumatı

Azərbaycan və Ermənistan qoşunlarının qarşıdurma xəttində növbəti monitorinq keçiriləcək

ATƏT-in fəaliyyətdə olan sədrinin şəxsi nümayəndəsinin mandatına uyğun olaraq, sentyabrın 7-də Göygöl rayonunun Omər dağ keçidində yerləşən Azərbaycan və Ermənistan qoşunlarının qarşıdurma xəttində növbəti monitorinqin keçirilməsi planlaşdırılır.

Monitorinqi Azərbaycan tərəfindən ATƏT-in fəaliyyətdə olan sədrinin şəxsi nümayəndəsinin səhra köməkçiləri Jiri Aberle və Piter Svédberq keçirəcəklər.

Ermənistan silahlı qüvvələri tərəfindən işğal edilmiş və nəzarət olunan Azərbaycan ərazisində monitorinqi ATƏT-in fəaliyyətdə olan sədrinin şəxsi nümayəndəsinin səhra köməkçiləri Gennadi Petritsa və Saymon Tiller keçirəcəklər.

Ermənistan silahlı birləşmələri atəşkəs rejimini pozub

5 sentyabr 2016-cı il.

Erməni silahlı bölmələri cəbhənin müxtəlif istiqamətlərində iriçaplı pulemyotlardan da istifadə etməklə sutka ərzində atəşkəs rejimini ümumilikdə 31 dəfə pozub.

Ermənistan Respublikası Noyemberyan rayonunun Şavarşavan kəndində və adsız yüksəkliklərdə yerləşən mövqelərdən Qazax rayonunun Fərəhli kəndində və adsız yüksəkliklərdə, Berd rayonunun Çinari kəndində yerləşən mövqelərdən Tovuz rayonunun Ağbulaq kəndində yerləşən mövqələrimiz atəşə tutulub.

İşğal altında olan Ağdam rayonunun Mərzili, Füzuli rayonunun Horadiz, Aşağı Veysəlli, Aşağı Seyidəhmədli, Qaraxanbəyli, Cəbrayıl rayonunun Mehdili kəndləri yaxınlığında yerləşən mövqelərdən də Silahlı Qüvvələrimizin mövqələri atəşə tutulub.

6 sentyabr 2016-cı il.

Erməni silahlı bölmələri cəbhənin müxtəlif istiqamətlərində iriçaplı pulemyotlardan da istifadə etməklə sutka ərzində atəşkəs rejimini ümumilikdə 15 dəfə pozub.

İşğal altında olan Ağdam rayonunun Mərzili, Qaraxanbəyli, Füzuli rayonunun Horadiz, Aşağı Seyidəhmədli, Qaraxanbəyli kəndləri yaxınlığında, həmçinin Goranboy və Tərtər rayonları ərazisindəki adsız yüksəkliklərdə yerləşən mövqelərdən də Silahlı Qüvvələrimizin mövqələri atəşə tutulub.



Dağ vüqarlılar

(Əvvəli 1-ci səhifədə)

Daha sonra müşahidə postuna üz tutduq. Getdiyimiz səngər bütöv bir daşlıq ərazidir. Daşı yarib səngər hazırlamaq üçün böyük əmək sərf edilib. Bununla da döyüşçülərimizin təhlükəsizliyi təmin edilib və düşməni məhv etmək üçün etibarlı mövqə yaradılıb.

- Müdafiədə başlıca məqsədimiz hücum edən düşmənin qarşısını almaq və onu mümkün qədər çox itkilərə düşürüb geri çəkilməyə məcbur etməkdir, - zabit bildirir. - Bunun üçün tabeliyimdə olan şəxsi heyət tam hazırlıqdır. Hər bir əsgər özünə düşən döyüş vəzifəsini yeterincə bilir.

Üstüörtülü atəş mövqeyinə yaxınlaşırıq. Müşahidəçi əsgər tam döyüş sursatı ilə təmin olunub. O, ərazidə dəyişikliyin baş vermədiyini bildirdi. Daha sonra "Vətənin keşi-



yində duran qürurlu əsgər!" - deyə təqdim etdi.

Döyüş postunda hər bir əsgərin üzündə qürur hiss olunurdu. Kiçik çavuş Elvin Həsənov iki ilə yaxındı burada

xidmət edir. Samux rayonundan olan kiçik komandir deyir ki, hərbiç olmaq arzusu onda məktəb illərində yaranıb. Bu gün isə cəbhə bölgəsində Vətənin keşiyində dayanan əs-

gərlərə hərbi bilikləri, döyüş vərdişlərini aşılamaqdan qürur duyur.

Döyüşçülərlə tanış olanda məlum oldu ki, onların hər biri ayrı-ayrı vaxtlarda hərbi xidmətə gəliblər. Müxtəlif bölgədən olsalar da, məqsəd və amalları birdir. Aftandil Məmmədov Bakıdan, Rəcəb Qurqunayev Zaqataladan, Nihad Qasimov Bakıdan, Tamerlan Cəfərov Astaradan, Afiyəddin Yusifov Qazaxdan, Nurlan Mehdiyev Masallıdan olsalar da, onlar burada bir-birini tanıyıblar. Vətənə dayaq olan əsgərlər arasında aprel döyüşləri zamanı fəallıq göstərnləri də olub. Zabit R.Quliyev bildirdi ki, əsgərlərin hər biri düşməni üzünə getməyə hazır idi. Döyüşlər onların mövqelərinin lap yaxınlığında gedib. Hər an müharibənin daha geniş vüsət alacağını gözləyən əsgərlər erməni işğalı altında olan torpaqlarımızın tezliklə

azad edilməsini istəyirlər. Onlar bunun üçün mübarizəyə tam hazırdılar.

Zabit Əfqan Abdurəhmanov deyir ki, aprel döyüşlərindən əvvəl düşməni mövqelərini atəşə tutmağa başlamışdı. "Hətta artilleriya silahlarından da istifadə edirdilər. Aprelin ilk günlərində baş verən döyüşlər isə düşməne ciddi xəbərdarlıq oldu. Ermənilər bununla bir daha yəqin etdilər ki, onlar işğal etdikləri Azərbaycan torpaqlarında heç zaman məskən qura bilməyəcəklər."

Bəli, zabitin dediyində böyük həqiqət var. Düşməni həmin döyüşdən hələ də özünə gələ bilmir. Artıq onlar dərk edirlər ki, işğal etdikləri torpaqlardan çıxmağın vaxtıdır. Əks halda onları daha böyük məğlubiyyət gözləyir.

**Mayor
Bəxtiyar ƏLİYEV,
"Azərbaycan Ordusu"**



Ön xəttə ezamiyyət, orada Vətən oğulları ilə görüşmək, onlarla ünsiyyətdə olmaq hər dəfə yeni təəssüratlar almaq, müxtəlif bölgə və hərbi hissələrdə döyüşçülərimizin vəziyyətiylə, ovqatıyla tanış olmaq baxımından həmişə maraq doğurur.

Zirvələrə gələrkən ilk təəssüratımız, təbii ki, sərt yoxuşlarda keçirdiyimiz hissələr olur. Ancaq buradakı çətinliklər hərbiçilərimiz üçün adiləşsə də, əslində, kənardan gəlmiş adamlar üçün heyret doğuran məqamlar çoxdu. Azman bir dağın yaxınlığından keçərkən başı göylərə dirənən sıldırım qayalıq uzaqdan diqqətimi cəlb edir. Yadıma belə uca zirvələrdə, Çənlibeldə məskən qurmuş dastanlarımızın əfsanəvi qəhrəmanı Koroğlu və onun düşmənlərinə canına vələvə salan qorxubilməz dəliləri düşür. Bu yerlərdə Vətənimizin müdafiəsində mətinliklə dayanan Azərbaycan oğulları da Koroğulların davamçıları deyilmi?

Dağlar qoynunda təbiətin gözəlliyi, qeyri-adiliyi diqqətimizə hakim kəsilərsə də, bu yerlərdə gəlməkdə məqsədimiz cəsur döyüşçülərimizin xidmətiylə, ön xətdə vəziyyətlə yaxından tanış olmaq idi. Bu gün Vətən oğulları Silahlı Qüvvələrimizin müxtəlif qoşun növlərində olduğu kimi, bu mövqələrdə də Ermənistan silahlı birləşmələri ilə təmas şəraitində döyüş növbəsi aparırlar. Bu yüksəkliklərdə oğullarımı-

zın xidmətini mübaliğəsiz fədakarlıq adlandırmaq mümkündür. Onlar bu zirvələrdə səngər həyatı yaşayırlar, Vətənin keşiyində ayıq-sayıq dayanırlar.

- Hərbi hissəmizdə xidmət öz axarı ilə davam edir, - deyə zabit Daşqın Bənnayev söhbətimizdə bildirdi. - Bölmələrimizin düşmənlə təmas şəraitində döyüş növbəsi apardığı mövqələrdə, demək olar ki, nisbi sakitlikdir. Ötən gün ərzində ön xətdə düşməni tərəfdən atəşkəs rejimi pozulmayıb. Ümumiyyətlə, Ermənistan ordusunun bölmələri mövqelərini atəşə tuturlar. Amma düşmənin tərribat cəhdlərinə döyüşçülərimiz sərrast atəşlə cavab verirlər.

Maşınımız çətin yoxuşu qalxaraq bölmənin qarşısında dayanır. Burada ilk tanışlıqdan sonra əsgərlərimizin gündə bir neçə dəfə döyüş növbəsinə qalxdığı əlaqə yolu ilə postlara gedirik.

- Hərbiç sənəti, ümumiyyətlə, kişi sənətidir, - zabit Murad Muradov dedi. - Ön mövqələrdə xidmət etmək, döyüş növbəsi aparmaq isə iqiqat şərəflidir. Döyüşçülərimizin mənəvi-psixoloji hazırlığı, dö-

Ön xətdən reportaj

Səngərlər alınmaz qaladır

yüş ruhu yüksəkdir. Hər kəs yaxşı bilir ki, bizim arxamızda Azərbaycandır, biz Vətənimizin əmin-amanlığını qoruyuruq. Bu, bizə qürur və güvənc verir.

Qarşıda düşməni mövqeləri yerləşir və döyüşçülərimiz həmin istiqamətə qarşı möhkəm istehkamlar yaradıblar. Düşməni tərəfdən müşahidə olunmasın deyə bölməmizin mövqeləri yaxşı maskalanıb və ətraf ərazidən, demək olar ki, seçilmir.

Döyüşçülərin istirahəti də lazımı səviyyədə təşkil edilib. Onlar həm döyüş növbəsi aparır, həm də lazımı qayda-da istirahət edə bilirlər.

Ordu quruculuğu bu gün Azərbaycan rəhbərliyinin ən çox önəm verdiyi strateji və dövlət əhəmiyyətli məsələlərdəndir. Dövlətin ən vacib atributlarından olan Silahlı Qüvvələrin qarşısında taleyüklü vəzifələr durur və bunları çiyinlərinə götürə bilməsi üçün orduya yüksək səviyyədə diqqət yetirilməsi günümüzün doğurduğu aktualıqdır. Hazırda dövlət rəhbərliyi Silahlı Qüvvələrimizin taleyüklü vəzifələri yerinə yetirməyə qadir olması üçün bütün lazımı tədbirləri görür.

Zabit Bənnayevin sözlərinə görə, düşmənlə təmas xəttində döyüş növbəsi Müdafiə Nazirliyinin tələblərinə uyğun təşkil edilib. Şəxsi heyət öz məsuliyyətini başa düşür və müdafiə mövqelərində ayıq-sayıq xidmət aparır.

Eyni zamanda hərbi kollektivin döyüş bacarığını və mənəvi-psixoloji hazırlığını artırmaq üçün taktiki və ixtisas hazırlığı məşğələləri də keçirilir. Nəticə ondan ibarətdir ki, döyüşçülərimiz yüksək ovqatla Vətənimiz Azərbaycana öz

övlədlilik borcunu verirlər.

Biz hərbi hissədə olarkən bölmələri gəzdik, şəxsi heyətin cəlb edildiyi döyüş hazırlığı məşğələsində iştirak etdik.

- Bizim şəxsi heyət döyüş hazırlığı dərslərində muntəzəm iştirak edir, ixtisas və taktiki hazırlığını artırır, - zabit Xəyal Rzayev bildirdi. - Müdafiə Nazirliyi tərəfindən müəyyən edilmiş gün rejimi qaydalarına əməl edilməklə və təlimata uyğun döyüş hazırlığı planında nəzərdə tutulan tədbirləri ardıcıl yerinə yetiririk. Ona görə döyüşçülərimiz öz əsgəri peşələrini mükəmməl bilir və yerinə yetirməyi bacarırlar.

borcunu müvəffəqiyyətlə yerinə yetirir.

- Vətənə əsgəri borcunu vermək hər bir gəncin vəzifəsidir, - əsgər deyir. - Mən də Azərbaycan əsgəri olmağımla fəxr edirəm. Komandirlərimiz tələbkar olmaqla yanaşı, həm də qayğı göstərməyi bacaran insanlardır. Əsgər dostlarıma gəlincə onu deyim ki, hamımız bir Vətənin, bir torpağın övladıyıq.

Fürsətdən istifadə edib burada ölkə rəhbərliyinin diqqət və qayğısı ilə döyüşçülər üçün inşa edilmiş yeni yataqxanalar və yeməkkhana ilə tanış olduq. Şəxsi heyətin məişət şəraiti ilə bağlı ələ bir problemi yoxdur.



Nümunəvi xidmətlə seçilən döyüşçülərlə də tanış oluruq. Onların hər biri Vətənimizə övlədlilik borcunu verməkdən qürur duyur.

Əsgər Fərhan Cavadov hərbi xidmətə İmişli rayonundan çağırılıb. O, ordumuzun sıralarında pulemyotçu ixtisasına yiyələnib. Bir ildən çoxdur ki, cəbhə bölgəsində öz

Mövqelərimizi gəzib bölmələrimizin müdafiə imkanlarıyla yaxından tanış olduqca bir daha əmin olursan ki, bu zirvələrdə döyüşçülərimiz Azərbaycan sərhədlərinin keşiyində möhkəm dayanıblar.

**Əbülfət QASIMOV,
"Azərbaycan Ordusu",
fotolar müəllifindir**

Əlahiddə Ümumqoşun Orduda növbəti buraxılış mərasimi



Azərbaycan Silahlı Qüvvələrinin güdrətlənməsi naminə həyata keçirilən tədbirlərdən Naxçıvan Muxtar Respublikasındakı birləşmə, hissə və bölmələrə də xüsusi pay düşür. Belə ki, Əlahiddə Ümumqoşun Ordunun maddi-texniki təminatı ilbəlil təkmilləşdirilir, şəxsi heyətin mənəvi-psixoloji hazırlığına, döyüş ruhunun yüksəldilməsinə diqqət artırılır. Hətta keçirilən təlimlərin nəticəsi göstərir ki, burada hərbi qulluqçular ən çətin həyə və relyef şəraitində də döyüş əməliyyatları apara bilərlər. Həyata keçirilən tədbirlər, hərbi işinə verilən önəm Əlahiddə Ümumqoşun Orduda hərbi qulluqçuların peşəkar döyüşçü kimi yetişmələrinə xidmət edən müxtəlif kursların fəaliyyətində də özünü göstərir.

Bu günlərdə Əlahiddə Ümumqoşun Orduda müddətdən artıq həqiqi hərbi xidmət hərbi qulluqçusu və gizir hazırlığı kurslarını bitirən məzunların növbəti buraxılış mə-

rasimi keçirilib. Kursları müvəffəqiyyətlə bitirənlər arasında qadın hərbi qulluqçuların olması son zamanlar onların da hərbi sənətinə marağının artmasından xəbər verir.

Əvvəlcə Azərbaycan Respublikasının Dövlət himni səsləndirilib.

Mərasimdə çıxış edən məzunlar doğma Vətənin müdafiəsində bundan sonra da ayıq-sayıq dayanacaqlarına, verilən tapşırıqları peşəkar hərbi kimi yerinə yetirəcəklərinə söz veriblər.

Çıxışlar zamanı bildirilib ki, Əlahiddə Ümumqoşun Orduda bundan əvvəl təşkil olunan kursları müvəffəqiyyətlə bitirən məzunlar hazırda peşəkar hərbi qulluqçu kimi öz vəzifələrinin öhdəsindən layiqincə gəlirlər. İnanırıq ki, bugünkü məzunlar da ən çətin tapşırıqları belə vaxtında, çevik və dəqiq yerinə yetirəcəklər.

Valideynlər adından çıxış edənlər həm sevinc, həm də qürur hissi ilə kursu müvəffəqiyyətlə bitirən məzunları təbrik edərək xidmətlərində uğurlar arzulayıblar.

Sonra Əlahiddə Ümumqoşun Ordu Komandanının təbriki şəxsi heyətə çatdırılıb. Təbrikdə məzunlara çətin və şərəfli xidmətdə uğurlar arzulanıb.

Çıxışlar yekunlaşandan sonra məzunlara sertifikatlar təqdim edilib.

Müddətdən artıq həqiqi hərbi xidmət hərbi qulluqçusu və gizir hazırlığı kurslarının birinciləri tərəfindən yaş kö-tüklərinə buraxılış emblemləri vurulub.

Məzunların tribuna önündən təntənəli keçidi olub.

Sonda məzunlarla xatirə şəkli çəkdirilib.

Tədbirdən sonra valideyn və məzunların təəssüratlarını öyrəndim. Valideynlərdən Musa Şirəliyev bildirdi ki, özüm ehtiyatda olan zabitem. "Bir qız, 4 oğul atasıyam. 2 oğlum polis orqanlarında xidmət edir. Bir övladım 16 ildir ki, gizir kimi ordu sıralarında

nümunəvi xidmət edərək bizə başucalığı gətirir. Digər bir övladım isə bu gündən müddətdən artıq həqiqi hərbi xidmət hərbi qulluqçusu kimi xidmətə başlayır. Bir ata kimi qürurluyam."

Qadın hərbi qulluqçuların təəssüratlarına gəldikdə isə Leyla Nəsirova, Günel Əsədova, Pərvanə Məmmədli, Müjgan Rzayeva bildirdilər ki, aprel döyüşlərində hərbi qulluqçularımızın mənəvi dəstəkçisi olan qadın hərbi qulluqçularımızın rəşadətini gördükdən sonra biz də Vətənə olan borcumuzu hərbi xidmətdə görərək kurslara müraciət etdik. Bu gün də fəxrle deyə bilərik ki, kursu müvəffəqiyyətlə başa vurub, xidmətə başlayırıq.

Nəriman NƏCƏFOV,
"Azərbaycan Ordusu",
fotolar
Aydın ORUCOVUNDUR

General-leytenant Yaşar Aydəmirov: Ordumuza radikal qurumların ideoloji təsiri barədə fikirlər cəfəngiyatdır

Bəzi kütləvi informasiya vasitələrində Türkiyə ordusunda baş verən son hadisələri Azərbaycan hərbiçiləri ilə əlaqələndirməyə çalışmaq cəhdləri tamamilə cəfəngiyatdır.

Bunu ehtiyatda olan general-leytenant Yaşar Aydəmirov AZƏRTAC-ın sorğusuna cavabında deyib.

Y. Aydəmirov bildirib ki, bu və ya digər radikal cərəyanların fəaliyyətinin Silahlı Qüvvələrimizə ideoloji təsir göstərməsi barədə deyilənlər əsassızdır. Şəxsi heyət arasında aparılan işin nəticəsində bunun üçün heç bir zəmin yoxdur. Bu məsələlər Ali Baş Komandanın və Müdafiə Nazirliyi rəhbərliyinin ciddi nəzarəti altındadır.

"Azadlıq" qəzetinin politoloq Elxan Şahinoğluna istinadən səsləndirdiyi iddiaların əksinə olaraq, əminliklə deyə bilərəm ki, Silahlı Qüvvələrdə aparılan ideoloji təbliğat işi, dövlətə, xalqa, Vətənə və Hərbi anda sadiqlik ənənələri Silahlı Qüvvələrimizi xarici

və daxili radikal ideoloji təsirlərdən hərtərəfli qorumağa imkan verir.

Türkiyəli hərbi müəllimlər, təlimatçılar və mütəxəssislər isə hələ 2000-ci illərdən ordumuzda çalışmır və fəaliyyət göstərmirlər.

Ehtiyatda olan general-leytenant bildirib: "Türkiyədə və digər dövlətlərdə təhsil alan hərbi qulluqçularla həmin ölkələrdəki hərbi attaşələr, səfirliklərimiz vasitəsilə daim əlaqə saxlanılır və onların təhsilləri nəzarətdədir. Bu səbəbdən də azərbaycanlı hərbiçilərin Türkiyədə baş verən son hadisələrdə iştirakının hallandırılması, sosial şəbəkələrdə və saytlarda müzakirə obyektinə çevrilməsi cəhdlərinin heç bir əsası yoxdur.

Məncə, bu kimi fikirlərin səsləndirilməsi Azərbaycan ilə Türkiyə arasında bütün sahələrdə, eləcə də hər iki ölkənin maraqlarına uyğun olaraq inkişaf edən hərbi əməkdaşlığa xələl gətirmək məqsədi güdənlərin cəhdləridir. İnanıram ki, istənilən bu tip cəhdlərin, müdaxilənin qarşısı Azərbaycan və Türkiyə tərəfindən qətiyyətlə alınacaq".

Uruqvay mətbuatında Azərbaycanla bağlı qərəzli məqalələrə tutarlı cavab verilib

Uruqvayın "La Republica" qəzetinin və Uruqvay Xəbərlər Agentliyinin (UYPRESS) internet portallarında Azərbaycanın diplomatik nümayəndəliyinin təşəbbüsü ilə ölkəmizin mövqeyini əks etdirən "Ermənistan Azərbaycan ərazilərini işğal edir" və "Dağlıq Qarabağ Azərbaycanın tarixi ərazisidir" adlı məqalələr yayılıb.

Xarici İşlər Nazirliyinin mətbuat xidmətindən AZƏRTAC-a bildirilib ki, məqalələr sentyabrın 2-də Montevideoda Azərbaycanın Ermənistan tərəfindən işğal edilmiş ərazilərində yaradılmış qondarma rejimin "25-ci müstəqillik günü" ilə bağlı ke-

çirilmiş "Dağlıq Qarabağ Forumu" adlı tədbirlə əlaqədar Ermənistan-Azərbaycan münaqişəsi və ölkəmizlə bağlı qərəzli və təhrif edilmiş məlumatlara əsasən dərc edilmiş məqalələrə cavab olaraq yazılıb.

Məqalələrdə Xarici İşlər Nazirliyinin 30 avqust tarixli bəyanatına uyğun olaraq Dağlıq Qarabağın Azərbaycanın tarixi torpağı olması və beynəlxalq ictimaiyyət tərəfindən ölkəmizin tərkib hissəsi kimi tanınması, Ermənistanın Azərbaycana qarşı hərbi təcavüz edərək Dağlıq Qarabağ və yeddi rayon da daxil olmaqla Azərbaycan ərazisinin 20 faizini işğal etməsi, azərbaycanlılara qarşı etnik təmizləmə həyata keçirərək bir milyon azərbaycanlıyı qaçqın və məcburi köçkünə çevirməsi, beynəlxalq təşkilatlar tərəfindən Azərbaycanın ərazi bütövlüyünü dəstəkləyən və

Ermənistandan öz qoşunlarını ölkəmizin işğal edilmiş ərazilərindən dərhal, tam və qeyd-şərtsiz çıxarmağı tələb edən sənədlər barədə danışılır.

Habelə erməni icmasının keçirdiyi "Dağlıq Qarabağ Forumu" adlı tədbirin təxribatçı məqsədlərlə təşkil edildiyi, bu tədbirin münaqişənin həlli üzrə ATƏT-in Minsk Qrupunun həmsədr dövlətləri tərəfindən aparılan danışıqlar prosesinə xələl gətirdiyi, regionda davamlı sülhün təmin olunması istiqamətində atılan səylərə fayda vermədiyini, xüsusilə indiki həssas məqamda vəziyyətin gərginləşməsinə və Azərbaycanın işğal edilmiş ərazilərində yaradılmış qondarma rejimin təbliğinə xidmət etdiyi bildirilir.

Məqalələrə Azərbaycanın Ermənistan tərəfindən işğal edilmiş ərazilərini əks etdirən xəritə də əlavə edilib.

Tibb xidməti

“Həkim düşdüyü vəziyyətdən asılı olmayaraq insanlığını, humanistliyini itirməməlidir”



Sağlamlıq insan həyatı üçün ən böyük sərvətdir. Hər hansı adama arzularını bildirəndə ilk öncə ona sağlam olmağı arzulayırsan. Elə bunun üçün də həyatını sağlamlığının qorunmasına həsr edən nəcib peşə sahiblərindən - həkimlərimizdən söz açmaq istəyirəm.

Umummilli liderimiz Heydər Əliyev daim səhiyyənin qayğısına qalırdı və qeyd edirdi ki, "Həkimlik peşəsi öz xalqına, sənətinə yüksək sədaqət tələb edən bir işdir." Vətənimizin keşiyini çəkən, torpağı canından əziz bilən oğullarımızın sağlamlığını qoruyan hərbi həkimlərimiz isə daha çox hörmətə və ehtirama layıqdırlar. Hərbi həkim olmaq ikiqat şərəfli və məsuliyyətlidir.

Bu günlərdə Silahlı Qüvvələrin Baş Klinik Hospitalının septiki cərrahiyyə bölməsində yaradılmış müasir müalicə şəraiti ilə yaxından tanış olmaq istədik.

Bölmənin rəisi tibb xidməti polkovniki, tanınmış cərrah-proktoloq Çingiz Quliyev bizimlə söhbətində Azərbaycan Prezidenti, Ali Baş Komandan İlham Əliyevin orduya qayğısından, diqqətindən, həmçinin hərbi səhiyyənin sürətli inkişafından iftixarla danışaraq bildirdi ki, uzun müddət çalışdığı bölmə hazırda ən müasir tibb avadanlıqları ilə təmin olunub və burada peşəkar tibb heyəti fəaliyyət göstərir. "Bölmə abses fleqmona, irinli nekrotik yaralar, anaerob infeksiyalar və proktoloji (düz bağırsağ) xəstəliklərinin müalicəsi üzrə ixtisaslaşmış. Gülhanə Hərbi Tibb Akademiyası ilə davamlı əlaqələrimiz var. Xəstələrə əlverişli tibbi xidmətin göstərilməsi üçün müasir şərait və imkanlarımız mövcuddur. Hərbiçilərin, onların ailə üzvlərinin və mülki vətəndaşlarımızın xidmətlərində daim hazırıq."

Həkimlə söhbət əsnasında öyrənirəm ki, 1965-ci ildə Lənkəran rayonunun Mamuslu kəndində anadan olub. Onda bu sənətə sevgi, maraq erkən yaşlarından yaranıb. "Bir dəfə çox yüksək hərərət var idi. Valideynlərim məni həkimə apardılar. Həkimin yardımından az sonra özümü yaxşı

hiss etdim, müalicədən sonra isə tamamilə sağaldım. Həkimin nurlu siması, səmimi, mehriban davranışı uzun müddət uşaqlıq düşüncələrimdə yer aldı və bu müqəddəs peşəni seçməyimə səbəb oldu."

Uzaq Şərqi Hərbi dairəsində keçmiş Sovet ordusunda müddətli həqiqi hərbi xidmətini bitirib Vətənə döndükdən sonra 1986-1993-cü illərdə Azərbaycan Tibb Universitetində təhsil alır. Tələblik dövründə hospitalda feldşer kimi ilk əmək fəaliyyətinə başlayır. 1992-ci ildə baş verən Daşaltı döyüşləri zamanı ilk yaralısını feldşer olaraq qəbul edir. Təhsilini başa vurduqdan sonra "N" hərbi hissəsində tibb bölüyünün komandiri kimi xidmətə başlayır. Müharibə illərində Kəlbəcər, Murovdağ, Ağdam, Tərtər istiqamətində



gedən döyüşlərdə hərbi tibb zabiti kimi iştirak edir. 1998-ci ildən Silahlı Qüvvələrin Baş Klinik Hospitalında xidmətini davam etdirir. 2015-ci ildən isə septiki cərrahiyyə bölməsinin rəisidir.

"Həkim düşdüyü vəziyyətdən asılı olmayaraq insanlığını, humanistliyini itirməməlidir," - deyən tibb xidməti pol-

kovniki bu sözlərin Qırmızı Xaç cəmiyyətinin nümayəndələrindən eşitdiyini bildirərək maraqlı bir xatirəsini bizimlə bölüşdü: - 1994-cü ilin yanvarında torpaqlarımızda qızğın döyüşlər gedirdi. Bir gün tibb məntəqəsinə əsir düşən erməni əsgərini gətirdilər. Ayağından yaralanmışdı. Ona tibbi yardım göstərdim. Vəziyyəti yaxşılaşanda onu aidiyyəti quruma təhvil verdilər. Bir müddədən sonra Qırmızı Xaç cəmiyyətinin təşkil etdiyi əsirlərin dəyişdirilməsi prosesində mən də iştirak edirdim. Bu zaman çox qəribə bir hadisə baş verdi. Dəyişdirilmək üçün gətirilən erməni əsgəri bir anın içində üstümə atıldı. Mənə təşəkkür edərək, əllərimdən öpməyə çalışdı. Tədbirdə iştirak edənlərə onun həyatını xilas etdiyimi bildirdi. Əsir əsgərin sözlərindən təsirlənən cəmiyyətin nümayəndəsi bizim əsirlərin isə qarşı tərəfdə çox pis vəziyyətdə saxlandığını qeyd etdi. O, üzünü qarşı tərəfə tutaraq Azərbaycan həkiminin ən humanist, ən yüksək insani keyfiyyətlərə malik olduğunu bildirdi.

Çingiz həkim söhbətində ölkəmizdə və xarici dövlətlərdə iştirak etdiyi konfrans və simpoziumların onların peşə hazırlığının yüksəlməsinə zəmin yaratmasından, həkimlik sənətinin daim öyrənməyi, təkmilləşməyi və müasir üsullar axtarmağı tələb edən bir peşə olmasından danışdı. Həyatda qazandığı uğurlara görə ilk növbədə müəllimlərinə və tərxis olunmuş təcrübəli tibb xidməti polkovnikləri Cümşüd Yusifova, Sadir Qulamova, Vaqif İbrahimova borclu olduğunu bildirdi. Bir çox jurnallarda, xarici mətbuatda elmi məqalələri dərc olunan Çingiz həkim iki səmərələşdirici təklifi - "proktoloji xəstəliklər" və

süratlarını bölüşərək qeyd etdi ki, ötən illərlə müqayisədə hazırda ordumuzda gedən islahatlar, əsgər və zabitlərimizin döyüş ruhunun yüksəlməsi cəmiyyətdə rəğbətə qarşılıdır. "Bütün tibb məntəqələrimiz müasir avadanlıqlarla, diaqnostik aparatlarla təmin olunub ki, bu da hər tərəfli müayinə və müalicənin aparılmasına imkan verir. Nəinki mərkəzdəki hospitalarda, habelə cəbhə xəttinə yaxın ərazilərdəki tibb bölmələrində həm cərrahi, həm də digər tibbi müdaxilələr üçün hər tərəfli şərait mövcuddur."

Söhbətimiz zamanı müraciət edən xəstələrə mehriban, səmimi davranışı diqqətimdən yayınmadı. Düşünürəm ki, yaxşı bir həkim olmaq üçün elmi, bilikli olmaqla yanaşı, həm də yüksək əxlaqi dəyərlər

gün həyatını belə xeyirxah və nəcib bir peşəyə həsr etməsindən qürur hissi ilə söz açdı: "Həkimlik sənəti qəhrəmanlıq, hünər tələb edir. Həkimin gücü onun üreyindədir, inam isə ən güclü dərmandır."

Baş tibb bacısı baş çavuş Zülfüyyə Sultanova ilə tanışlıqdan öyrənirəm ki, 1995-ci ildən hospitalda çalışır. 2002-ci ildən isə müddətdən artıq həqiqi hərbi xidmət hərbi qulluqçusudur. Xəstələrə mehriban, səmimi davranışı, hər bir xəstəyə öz doğması kimi qulluq göstərməsi ötən illər ərzində ona böyük hörmət qazandırdı. Zülfüyyə xanım söhbətində aprel döyüşləri zamanı bölmədə müalicə olunan xəstələrə hər bir vətəndaşımızın xüsusi diqqətindən, onlara baş çəkməyə gələn gənclərdən, məktəblilərdən söz açdı.



ləre sahib olmalısan. Çünki mənəvi dəyərlərə sahib olmayan bir insan heç zaman yaxşı həkim ola bilməz. Hospitalda dəfələrlə dəyərli həkimlərimizlə ünsiyyətdə olmuşam. Çingiz həkim də öz peşə şərəfini qoruyan və insanlığı əsas tutan, sözün həqiqi mənasında, hörmətə layiq həkimlərimizdəndir.

Bölmədə hər kəsin hörmətlə adını çəkib haqqında danışdığı həkim - tibb xidməti polkovnik-leytenantı Səbuhi Quliyev məzuniyyətdə olduğu üçün onunla söhbətim baş tutmasa da, öyrəndim ki, üç ildir bu bölmədə çalışır. Qubadlı rayonundan olan bu həkimin qəlbinin dərinliyində olan eloba, Vətən həsrətini mənə dedilər. İnşallah, o da çox yaxında Qələbə müjdesini bütün dünyaya car çəkəcək hərbiçilərimizin sağlamlığının keşiyində dayanmaqla Vətənə borcunu ödəyəcəkdir.

Ordinator Şərif Tahirov 2015-ci ildə ehtiyata buraxılıb. Tibb xidməti polkovnikidir. 1980-ci ildən taleyini hər bəbağlamış təcrübəli mütəxəssis 1993-cü ildə xalqımızın başının üzərini qara buludlar altında qürbətə rahatlığına son qoyub Vətənə - birbaşa ön cəbhəyə qayıdır. Şərif həkim bunu Vətən eşqiylə döyünən üreyinin hökmü ilə edib. O, bu

Palataları gəzib xəstələrə baş çəkərək əməliyyat tibb bacısı baş çavuş Şəmsiyyə Fətəliyeva ilə tanış oldum. İyirmi ildən artıqdır ki, bu kollektivdə çalışır. O bildirdi ki, hətta illər öncə burada müalicə olunan xəstələrə bu gün də ünsiyyəti, dostluğu davam edir. Əlamətdar günlərdə, bayramlarda çoxlarından təbriklər alır, bir vaxtlar qulluğunda dayandığı xəstələri onu ailələrinə qonaq dəvət edirlər.

Kollektivdə hamının dərin hörmətini qazanan şəxslərdən biri də sadə peşə sahibi - təsərrüfat bacısı olan Günəş Həsənovadır. On yeddi ildir özünü Vətənimizin keşiyində duran oğullara ana-bacı bilir.

Kiçik tibb bacısı Afət Şeydayeva da onun kimidir. O da düşünür ki, əsgərlərimizə dayaq olmaq ən müqəddəs peşədir.

Bölmədə müalicə olunan əsgərlər Azər Qəribov, Hacı Vəliyev, Cəmil İmanov, Elvin Məcidli və başqaları burada onlar üçün yaradılan şəraitə görə minnətdarlıqlarını bildirərək həkimlərin diqqətindən, tibb bacılarının qayğısından ağız dolusu danışdılar.

**Leytenant
Günay TAĞIYEVA,
"Azərbaycan Ordusu",
fotolar
M.MÖHBALİYEVİNDİR**

